

അവസാന കാഹളം (വെളിപ്പാട് 11:14-19)

ആറു കാഹളങ്ങൾ ഉഠതിയത് വേഗത്തിലായിരുന്നു. നാലാമത്തെ കാഹളം ഉഠതിയശേഷം യോഹന്നാൻ പറയുന്നു “അനന്തരം ഒരു കഴുകി, ഇനി കാഹളം ഉഠതുവാനുള്ള മൂന്നു ദൂതന്മാരുടെ കാഹളനാദം ഹേതുവായി ഭൂവാസികൾക്ക് ‘കഷ്ടം കഷ്ടം കഷ്ടം എന്നു ഉറക്കെ പറഞ്ഞുകൊണ്ട്, ആകാശമദ്ധ്യേ പറക്കുന്നത് ഞാൻ കാണുകയും കേൾക്കുകയും ചെയ്തു!’ ” (8:13). അഞ്ചാമത്തെ കാഹളം മൂന്നു കഷ്ടങ്ങളിൽ ആദ്യത്തെ “കഷ്ടം” പരിചയപ്പെടുത്തുന്നു: അഗാധത്തിൽനിന്നു കയറി ദണ്ഡിപ്പിക്കുവാൻ വരുന്ന വെട്ടുക്കിളികൾ. പിന്നെ അടുത്ത അറിയിപ്പു വന്നു: “കഷ്ടം ഒന്നു കഴിഞ്ഞു, ഇനി രണ്ടു കഷ്ടം പിന്നാലെ വരുന്നു” (9:12). അത് ആറാമത്തെ കാഹളത്തിന് ശേഷമായിരുന്നു: “നരകത്തിൽനിന്നു കയറിവന്ന നാല് കുതിരപ്പുറത്തിരിക്കുന്നവർക്ക്” നാലു ദൂതന്മാർ വഴി മാറിക്കൊടുത്തു.

ആ ഭയാനക സൈന്യം കാഴ്ചയിൽനിന്നു മറയുമ്പോൾ, നാം ഏഴാമത്തെ കാഹളത്തിനും - മൂന്നാമത്തെ കഷ്ടത്തിനുമായി ഒരുങ്ങുകയുംചെയ്യും. അതിനുപകരമായി ഒരു ഇടവേളയാണ് ഉണ്ടാകുന്നത്, അതിൽ അഞ്ചു പാഠങ്ങളും സംഭവിക്കുന്നു. എങ്ങനെയായാലും, ആ നീണ്ട ഇടവേളയിൽ പോലും കഴിഞ്ഞ കാഹളം മറക്കുവാൻ നമുക്ക് കഴിയുന്നില്ല. ശക്തനായ ഒരു ദൂതൻ “... ഇനി കാലം ഉണ്ടാകയില്ല. ഏഴാമത്തെ ദൂതൻ ഉഠതുവാനിരിക്കുന്ന നാദത്തിനിടയിൽ ദൈവത്തിന്റെ മർമ്മം നിവർത്തിയാകും” (10:6, 7).

രണ്ടു അദ്ധ്യായങ്ങൾ കഴിയുമ്പോളും ദൂതൻ തന്റെ ഉപകരണവുമായി, ഉഠതുവാൻ ഒരുങ്ങിയിരിക്കുകയാണ്. അവസാനം, അദ്ധ്യായം 11 ന്റെ അവസാനം, നാം കാത്തിരുന്ന ആ ശബ്ദം കേൾക്കുന്നു: “രണ്ടാമത്തെ കഷ്ടം കഴിഞ്ഞു, ഇതാ മൂന്നാമത്തെ കഷ്ടം വേഗം വരുന്നു” (11:14). ഒടുവിൽ “ഏഴാമത്തെ ദൂതൻ ഉഠതി ...” (11:15).

നമ്മുടെ സങ്കല്പം അതിന്റെ പാരമ്യത്തിലെത്തുമ്പോൾ, വരുവാനിരിക്കുന്ന ഭീകരത കാത്തിരിക്കുന്നു. കഴിഞ്ഞ കാഹളധ്വനിയേക്കാൾ ഭയാനകമായിരുന്നു ഇതുവരെയുണ്ടായ ഓരോ കാഹളശബ്ദവും: കന്യകയും തീയും രക്തവും (8:7), വെള്ളം രക്തമായും, വെള്ളം വിഷമായും മാറി (8:8-11), ലോകം ഇരുണ്ടുപോയി (8:12), വെട്ടുക്കിളിയുടെ ഉപദ്രവവും (9:1-11), നരകത്തിൽനിന്നുള്ള ഒരു സൈന്യവും വന്നു (9:13-19). മൂന്നാമത്തെ കഷ്ടവും അവസാനത്തെ കാഹളവും എന്താപത്താണ് വെളിപ്പെടുത്തുക?

തിരുവെഴുത്തിൽ, അവസാനത്തെ കാഹളനാദം (1 കൊരിന്ത്യർ 15:52; കെജെവി) സംഭവിക്കുന്നത് കർത്താവിന്റെ മടങ്ങി വരവുമായുള്ള ബന്ധത്തിലാണ്:

അവൻ തന്റെ ദൂതന്മാരെ മഹാകാഹളധ്വനിയോടുകൂടെ അയക്കും.
അവർ അവന്റെ വ്രതന്മാരെ ആകാശത്തിന്റെ അറുതിമുതൽ അറു

തിവരെയും നാലു ദിക്കിൽനിന്നും കുട്ടിച്ചേർക്കും (മത്തായി 24:31; 1 തെസലൊനികൂർ 4:14-17 നോക്കുക).

ആ സമയത്ത്, “കർത്താവായ യേശു തന്റെ ശക്തിയുള്ള ദൂതന്മാരുമായി സ്വർഗത്തിൽനിന്നു അഗ്നിജ്വാലയിൽ പ്രത്യക്ഷനായി ദൈവത്തെ അറിയാത്ത വർക്കും നമ്മുടെ കർത്താവായ യേശുവിന്റെ സുവിശേഷം അനുസരിക്കാത്ത വർക്കും പ്രതികാരം കൊടുക്കും ...” (2 തെസലൊനികൂർ 1:7, 8).

നാം എന്തിനും തയ്യാറായിരിക്കുന്നു (എന്നു നാം വിചാരിക്കും), എന്നാൽ കാഹളധനിയുടെ ഫലത്തിനായി അതിശയത്തോടെ കാത്തിരിക്കുന്നു:

ഏഴാമത്തെ കാഹളം ഊതിയപ്പോൾ, “ലോകരാജ്യത്വം നമ്മുടെ കർത്താവിനും അവന്റെ ക്രിസ്തുവിനും ആയിത്തീർന്നിരിക്കുന്നു; അവൻ എന്നെന്നേക്കും വാഴും” എന്ന് സ്വർഗത്തിൽനിന്നും ഒരു മഹാ ഘോഷമുണ്ടായി. ദൈവസന്നിധിയിൽ സിംഹാസനങ്ങളിൽ ഇരിക്കുന്ന ഇരുപത്തി-നാല് മൂപ്പന്മാരും കവിണ്ണുവീണു ദൈവത്തെ നമസ്കരിച്ചു പറഞ്ഞത്, “സർവ്വശക്തിയുള്ള കർത്താവായ ദൈവമേ, ഇരിക്കുന്നവനും ഇരുന്നവനുമായുള്ളോവേ, നീ മഹാശക്തി ധരിച്ചു വാഴുകയാൽ, ഞങ്ങൾ നിന്നെ സ്തുതിക്കുന്നു. ...”

അപ്പോൾ സ്വർഗത്തിലെ ദൈവാലയം തുറന്നു, അവന്റെ നിയമപെട്ടകം അവന്റെ ആലയത്തിൽ പ്രത്യക്ഷമായി ... (11:15-19).

ആ രംഗത്തിൽ “കഷ്ടതയുള്ള” ഒരു മൂലകം കാണുന്നു: ദൈവകോപം നിമിത്തമുള്ള ദുഷ്ടന്റെ നാശമാണ് വാക്യം 18 പറയുന്നത്. അതിനുപുറമെ, കാഹളം പൂസ്തകത്തിന്റെ അവസാനപകുതിയും വെളിപ്പെടുത്തുന്നു, അതിൽ ഏഴ് ക്രോധകലശവും ഉൾപ്പെടുന്നു (അദ്ധ്യായം 15 ഉം 16 ഉം). എന്നിരുന്നാലും ദൈവപദ്ധതികളുടേയും ദൈവജനത്തിന്റേയും വിജയം വേദഭാഗത്തിലുണ്ട്. അതുകൊണ്ട് ആദ്യത്തെ ആറു കാഹളങ്ങൾ പ്രവർത്തിച്ചത്: ദൈവത്തിൽ വിശ്വസ്തരായി നിലനിന്നവർക്കു വേണ്ടിയാണെന്ന് വ്യക്തം.

അദ്ധ്യായം 10-ൽ ശക്തനായ ദൂതൻ ആണയിട്ടു പറഞ്ഞത്, ഏഴാമത്തെ ദൂതൻ ഊതുമ്പോൾ “ദൈവത്തിന്റെ മർമ്മം,” “നിവർത്തിയാകും” എന്നാണ് (10:6, 7). “ദൈവത്തിന്റെ മർമ്മം” എന്ന വാക്ക് സൂചിപ്പിക്കുന്നത്, “ക്രിസ്തുവിലും ക്രിസ്തു മുഖാന്തരവുമുള്ള ദൈവത്തിന്റെ വീണ്ടെടുപ്പു പദ്ധതിയെയാണ്”² ദൈവത്തിന്റെ “വീണ്ടെടുപ്പുനാൾ വരെ” ആ പദ്ധതി തുടർന്നുകൊണ്ടിരിക്കും (എഫെസ്യർ 4:30) - രക്ഷിക്കപ്പെട്ട എല്ലാവരും അവന്റെ സിംഹാസനത്തിനു ചുറ്റും കൂടുമ്പോഴാണ്. അതുകൊണ്ട് വെളിപ്പാട് 11:15-19 വീണ്ടെടുപ്പിന്റെ മറ്റൊരു ചുരുങ്ങിയ, ആവേശകരമായ ദൃശ്യമാണ് നൽകുന്നത്.³

ആ വാക്യങ്ങൾ ആരംഭിക്കുന്നതിനുള്ള ആശ്വസിപ്പിക്കുന്നതിനുള്ളതായിരുന്നു, അവ നിങ്ങളെയും എന്നേയും ശക്തിപ്പെടുത്തുന്നതിനുമാണ്.

**ഒരു വിജയം അറിയിപ്പ്
(11:15, 17)⁴**

ഡബ്ലിയു. ബി. വെസ്റ്റ് പറഞ്ഞതുപോലെ “വെളിപ്പാട് പൂസ്തകം മുഴുവന്റേയും താക്കോൽ വാക്യം”⁵ തോടെയാണ് വേദഭാഗം ആരംഭിക്കുന്നത്: “ഏഴാമത്തെ ദൂതൻ

ഊതിയപ്പോൾ, ‘ലോകരാജ്യം⁶ നമ്മുടെ കർത്താവിനും⁷ അവന്റെ ക്രിസ്തുവിനും⁸ ആയിത്തീർന്നിരിക്കുന്നു. അവൻ⁹ എന്നെന്നേക്കും വാഴും എന്ന് സ്വർഗത്തിൽനിന്നു ഒരു മഹാഘോഷം ഉണ്ടായി’ ” (വാ. 15).

നാം അദ്ധ്യായം 4 ലേയും 5 ലേയും രംഗത്തിലേക്ക് മടങ്ങി വന്നിരിക്കുകയാണ്. “മഹാഘോഷം” നാല് ജീവികളുടേതായിരിക്കാം (4:6-9) അല്ലെങ്കിൽ സ്വർഗത്തിലെ ഗായകസംഘം മുഴുവന്റേയും ആയിരിക്കാം (5:11, 12; 7:9, 10). സംസാരിച്ചവർ സംസാരിച്ച വാക്കുകളേക്കാൾ പ്രസക്തിയില്ല; ആ ശബ്ദം പറഞ്ഞത്, “ലോകരാജ്യം നമ്മുടെ കർത്താവിനും അവന്റെ ക്രിസ്തുവിനും ആയിത്തീർന്നിരിക്കുന്നു.”

അദ്ധ്യായം 13 നാം പഠിക്കുമ്പോൾ, വർഷങ്ങളായി ദൈവഭരണത്തോട് എതിർത്തുരുന്ന ലോകരാജ്യങ്ങളെ ചുരുക്കമായി നാം നോക്കും. വെളിപ്പാട് എഴുതിയപ്പോൾ അവയിൽ ശക്തിയുള്ള ഒരു രാജ്യം നിലവിലുണ്ടായിരുന്നു; റോമാ സാമ്രാജ്യം. ആ രാജ്യങ്ങളുടെ മൽസരത്തെ 11:8-ൽ സങ്കീർത്തനങ്ങൾ 2:1-5 ന്റെ¹⁰ ഭാഷയിൽ പറഞ്ഞിരിക്കുന്നു. “ജാതികൾ കുപിതരായിത്തീർന്നു...” റോമാക്കാരും യെഹൂദന്മാരും ചേർന്ന് യേശുവിനെ ക്രൂശിച്ചത്, സങ്കീർത്തനം 2 നിറവേറുന്നതായി ക്രിസ്ത്യാനികൾ പറയുന്നു (പ്രവൃത്തികൾ 4:25-28), എന്നാൽ അത് ഏത് ദേശമായാലും സംഘമായാലും ദൈവപദ്ധതികളെയും ഉദ്ദേശങ്ങളെയും എതിർക്കുന്നതിനെ പറയാവുന്നതാണ്.

തീർച്ചയായും, “ലോകത്തെ വിവിധ രാജ്യങ്ങൾ ഭരിച്ചുകൊണ്ടിരുന്നപ്പോഴും, അതിന്റെയെല്ലാം പിന്നിൽ ഒരു ശക്തിയുണ്ടായിരുന്നു”.¹¹ പിശാച്, “ഈ ലോകത്തിന്റെ പ്രഭു” (യോഹന്നാൻ 12:31).¹² വാക്യം 15-ൽ ഏകവചനമാണ് ഉപയോഗിച്ചിരിക്കുന്നത് “ലോക [ഏകവചനം] രാജ്യം”¹³ എല്ലാ മൽസരങ്ങളെയും അടിച്ചമർത്തി ദൈവം “എന്നെന്നേക്കും വാഴുന്നതിനായി വാക്യം 15 കാത്തിരിക്കുന്നു. ഇരുപത്തി-നാല് മുപ്പന്മാരും എഴുന്നേറ്റപ്പോൾ, അവർ പാടി, “സ്വർവ്വശക്തിയുള്ള കർത്താവാം ദൈവമേ, ... നീ മഹാശക്തി ധരിച്ചു വാഴുകയാൽ ഞങ്ങൾ നിന്നെ സ്തുതിക്കുന്നു” (വാ. 17).

വാക്യങ്ങൾ 15 ഉം 17 ഉം പഠിപ്പിക്കാത്ത രണ്ട് ആശയങ്ങൾ ഊന്നി പറയുന്നത് നന്നായിരിക്കുമെന്ന് തോന്നുന്നു. ഒന്നു ദൈവം പിൻമാറിയിട്ടില്ല, പിൻമാറുകയില്ല, ക്രിസ്തീയ കാലം തീരുന്നതുവരെ¹⁴ ദൈവം പിൻമാറുകയുമില്ല. ലോകം ഉണ്ടാകട്ടെ എന്നു ദൈവം അരുളിച്ചെയ്തതുമുതൽ ദൈവം എല്ലാറ്റിനേയും വാണുകൊണ്ടാണിരിക്കുന്നത്. (പുറപ്പാട് 15:18; 1 ദിനവൃത്താന്തം 29:11; സങ്കീർത്തനങ്ങൾ 10:16; 29:10.) 4 ഉം 5 ഉം അദ്ധ്യായങ്ങളിൽ, ദൈവം ഇപ്പോഴും വാണുകൊണ്ടിരിക്കുന്നു, അവൻ ഇപ്പോഴും എല്ലാം നിയന്ത്രിക്കുന്നു എന്ന്, നാം നമ്മുടെ മുൻ പറഞ്ഞുകളിൽ ഊന്നി പറഞ്ഞിരുന്നു.

രണ്ട്, ഈ കാലം അവസാനിക്കുന്നതുവരെ ദൈവം തന്റെ രാജ്യം സ്ഥാപിക്കുകയില്ല എന്ന് വാക്യം 15 ഉം 17 ഉം പഠിപ്പിക്കുന്നില്ല. വെളിപ്പാടു പുസ്തകം ആരംഭിക്കുമ്പോൾ തന്നെ, “താൻ രാജ്യത്തിൽ ... പങ്കാളി ആണ്” എന്നു പറഞ്ഞിരുന്നു (1:9). ദൈവം തന്റെ സൃഷ്ടികളെ എപ്പോഴും ഭരിച്ചിരുന്നതുകൊണ്ട് അവൻ എപ്പോഴും ഒരു രാജ്യമുണ്ടായിരുന്നു.¹⁵ കൂടാതെ, ദൈവം പ്രവാചകന്മാർ മുഖാന്തരം വാഗ്ദാനം ചെയ്ത മശിഹാ രാജ്യം സ്ഥാപിച്ചുകഴിഞ്ഞിരുന്നു.

യോഹന്നാൻ സ്നാനപുസ്തകവും യേശുവിന്റേയും കാലത്ത് മശിഹാരാജ്യം ആസന്നമായിരുന്നു (മത്തായി 3:2; 4:17). തന്റെ അനുയായികളുടെ ആയുഷ്കാലത്ത് തന്നെ “തന്റെ രാജ്യം ശക്തിയോടുകൂടെ വരും” എന്ന് കർത്താവ് പറഞ്ഞിരുന്നു (മർക്കൊസ് 9:1). സ്വർഗാരോഹണം ചെയ്ത കർത്താവ് യെഹൂദ പെരുന്നാളായ പെന്തക്കൊസ്തുനാളിൽ തന്റെ അപ്പൊസ്തലന്മാരിൽ ആത്മാവിനെ അയച്ചപ്പോൾ “ശക്തി” വന്നു (പ്രവൃത്തികൾ 1:8; 2:1-4). യേശു സ്വർഗത്തിൽ പിതാവിന്റെ വലത്ഭാഗത്തിരുന്നു തന്റെ വാഴ്ച തുടങ്ങി എന്നു തെളിയിക്കുന്നതിനായിരുന്നു ആത്മാവിനെ

അയച്ചത്.¹⁶ അതുകൊണ്ട്, ജി. ആർ ബീസ്മോ-മുറേക്ക് “ക്രിസ്തു ആരോഹണം ചെയ്ത് തന്റെ സിംഹാസനത്തിൽ ഇരുന്നപ്പോൾ മുതൽ അവന്റെ വാഴ്ച തുടങ്ങി,”¹⁷ എന്നു പറയുവാൻ കഴിഞ്ഞു. “യേശു ഉയർത്തെഴുന്നേറ്റു സ്വർഗാരോഹണം ചെയ്യുകയും ചെയ്തിട്ട് സിംഹാസനാരൂഢനായി ദൈവത്തിന്റെ വലത്തുഭാഗത്തിരുന്നപ്പോൾ അവൻ കർത്താവും മശിഹായുമായി തീർന്നു എന്ന് ജോർജ് ലാഡ് പറഞ്ഞു (പ്രവൃത്തികൾ 2:34-36; എബ്ര. 1:3; വെളി. 3:21).”¹⁸ പ്രവൃത്തികൾ 2 മുതൽ, രക്ഷിക്കപ്പെട്ടവർ ക്രിസ്തുവിന്റെ രാജ്യത്തിൽ പൗരന്മാരായി തീർന്നു (കൊലൊസ്യർ 1:13).

ക്രിസ്തീയ കാലത്തിന്റെ അവസാനം ദൈവം തന്റെ വാഴ്ച തുടങ്ങുമെന്നോ, അല്ലെങ്കിൽ മശിഹാരാജ്യം ഭാവിയ്ക്കൽ സ്ഥാപിക്കപ്പെടുമെന്നോ വാക്യം 15 ഉം 17 ഉം പഠിപ്പിക്കുന്നില്ലെങ്കിൽ, പിന്നെ എന്താണ് അവ പഠിപ്പിക്കുന്നത്? അവ പഠിപ്പിക്കുന്നത് ഒരു നാൾ ദൈവവാഴ്ചയെ എതിർക്കുന്നതെല്ലാം അവസാനിക്കും. ഒരുനാൾ എല്ലാവരും ദൈവത്തിന്റെ പരമാധികാരത്തെ അംഗീകരിക്കും എന്നുമാണ് അവ പഠിപ്പിക്കുന്നത് (റോമർ 14:11 നോക്കുക). ചുരുക്കിപ്പറഞ്ഞാൽ ദൈവത്തിന്റെ അന്തിമ വിജയത്തെ ആണ് അവിടെ പറയുന്നത്!

തന്റെ ജനത്തിന്റെ യുദ്ധം കഠിനമായിരിക്കുമെന്ന് അവർ അറിയാൻ കർത്താവ് ആഗ്രഹിക്കുന്നു, എന്നാൽ വിജയം നിശ്ചയമായിരുന്നു. സഭയുടെ നടപ്പ് ഒന്നൊന്നായി കീഴ്പ്പെടുത്തി, അവസാനം മുഖ്യ സൈന്യാധിപൻ നിത്യതയുടെ കുന്നിൻമുകളിൽ വെന്നിക്കൊടി പാറിക്കുന്നതുവരെ തുടരും.¹⁹ റ്റി. എഫ്. ഗ്ലാസൻ എഴുതി,

ഇംഗ്ലീഷിൽ ഒരു ചൊല്ലുണ്ട്, “ബാറിനപ്പറമായിരിക്കും ഒച്ചപ്പാട്” എന്നതാണ് അത്. മൽസരം നടന്നുകൊണ്ടിരിക്കുകയാണെങ്കിലും, ഫലം തീർച്ചയായും തീർച്ചപ്പെടുത്താവുന്നതാണ്. അതാണ് ഇവിടെയും, പക്ഷെ ഒരു വ്യത്യാസം മാത്രം, വിജയം തുടങ്ങി കഴിഞ്ഞിരിക്കുന്നു.²⁰

**ഒരു സ്തുതിഘോഷം
(11:16-18)**

വിജയം പ്രഖ്യാപിച്ചതിനുശേഷം, നമ്മുടെ വേദഭാഗം ഒരു സ്തുതിഘോഷത്തോടുകൂടെ തുടരുന്നു, മുൻപിലത്തേതുപോലെ ഇരുപത്തിനാല് മുപ്പന്മാരും²¹ സിംഹാസനത്തിനു മുൻപിൽ കവിണ്ണ് വീണു നമസ്കരിച്ചു (വാ. 16). അദ്ധ്യായം 4-ൽ അവർ അവനെ സൃഷ്ടികർത്താവായിട്ടാണ് പുകഴ്ത്തിയത്. (വാ. 10, 11); അദ്ധ്യായം 5-ൽ അവർ അവനെ വീണ്ടെടുപ്പുകാരനായിട്ടാണ് പുകഴ്ത്തിയത് (വാ. 8-10); ഇപ്പോൾ അവനെ പുകഴ്ത്തുന്നതു കീഴ്പ്പെടുത്തുന്നവനും രാജാവുമായിട്ടാണ്:

... “സർവ്വശക്തിയുള്ള കർത്താവായ ദൈവമേ, ഇരിക്കുന്നവനും ഇരുന്നവനുമായുള്ളോവേ, നീ മഹാ ശക്തി ധരിച്ച് വാഴുകയാൽ ഞങ്ങൾ നിന്നെ സ്തുതിക്കുന്നു. ജാതികൾ കോപിച്ചു, നിന്റെ കോപവും വന്നു. മരിച്ചവരെ ന്യായം വിധിപ്പാനും, നിന്റെ ദാസന്മാരായ പ്രവാചകന്മാർക്കും വിശുദ്ധന്മാർക്കും ചെറിയവരും വലിയവരുമായി നിന്റെ ഭക്തന്മാർക്കും പ്രതിഫലം കൊടുപ്പാനും, ഭൂമിയെ നശിപ്പിക്കുന്നവരെ നശിപ്പിക്കുവാനും ഉള്ള കാലവും വന്നു” (വാ. 17, 18).

വെളിപ്പാടുകൾ സ്മരണകളിലെ ശേഷം ഭാഗങ്ങളിലുള്ള “ഒരു ‘ഉള്ളടക്കം ആയി രുന്നു’ അവരുടെ പുകഴ്ച”.²²

കർത്താവ് പരലോകനന്ത വാഴ്ച നടത്തും (വാ. 17)

അവർ ആദ്യം ദൈവത്തിന്റെ പരമോന്നത വാഴ്ചയെ കുറിച്ചു പറഞ്ഞു. “സർവ്വശക്തിയുള്ള കർത്താവായ ദൈവമേ, ഇരിക്കുന്നവനും ഇരുന്നവനുമായുള്ളോവേ, നീ മഹാശക്തി ധരിച്ചു വാഴുകയാൽ ഞങ്ങൾ നിന്നെ സ്തുതിക്കുന്നു” (വാ. 17). ദൈവത്തിന്റെ വാഴ്ചയെ കുറിച്ച് അദ്ധ്യായം 19-ൽ വിവരിക്കുന്നു (വാ. 6, 15, 16 നോക്കുക).

“ഇരിക്കുന്നവനും ഇരുന്നവനും” എന്ന പ്രത്യേക പ്രയോഗം ശ്രദ്ധിക്കുക. ആ വാക്കുകളിൽ എന്തെങ്കിലും പ്രത്യേകത നിങ്ങൾ കാണുന്നുണ്ടോ? “ഇരിക്കുന്നവനും ഇരുന്നവനും *വരുന്നവനും*” എന്നാണ് അദ്ധ്യായം 1-ൽ പറഞ്ഞത് (വാ. 4; എഫ്.സി. മൈൻ; വാ. 8 നോക്കുക). അദ്ധ്യായം 4-ൽ, നാല് ജീവികൾ ദൈവത്തെ പുകഴ്ത്തി; അവർ അവനെ, “ഇരിക്കുന്നവനും *ഇരുന്നവനും വരുന്നവനുമായി* സർവ്വശക്തിയുള്ള കർത്താവായ ദൈവം” എന്നാണ് വിളിച്ചത് (വാ. 8; എഫ്.സി. മൈൻ). എങ്ങനെയായാലും, 11:17-ൽ, “വരുവാനുള്ളവൻ” എന്ന പ്രയോഗം വിട്ടിരിക്കുകയാണ്.²³ - കാരണം, ദർശനത്തിൽ, കർത്താവ് വന്നു ദുഷ്ടന്മാരെ ശിക്ഷിക്കുകയും വിശ്വസ്തരായവർക്ക് പ്രതിഫലവും നൽകിയതായി നമ്മോട് പറഞ്ഞിരിക്കുന്നു.

കർത്താവ് നീതിയോടെ ന്യായം വിധിക്കും (വാ. 18)

ദൈവം തന്റെ സൃഷ്ടികളിൽ പൂർണ്ണമായ അധികാരം നടപ്പാക്കുന്നത് ന്യായവിധിനാളിലായിരിക്കും. ചിലർക്ക് ദൈവത്തെ നീതിമാനായ ദൈവമായി കാണുവാൻ കഴിയുന്നില്ല. എന്നാൽ മെറിൽ ടെനി ചൂണ്ടിക്കാട്ടി,

സ്നേഹവാനായ ദൈവം ന്യായവിധിയും നടത്തണം, കാരണം, അവന്റെ ജനം അവസാനിക്കാത്ത കഷ്ടതയിലാകുന്നതിനെ അവന് എങ്ങനെ സഹിക്കുവാൻ കഴിയും? ഉപേക്ഷിക്കപ്പെട്ട തോട്ടത്തിൽ കളകൾ പൊങ്ങുവാൻ അനുവദിക്കുന്നതുപോലെ വർദ്ധിച്ചു വരുന്ന ദുഷ്ടത ദൈവത്തിന് എങ്ങനെ അനുവദിക്കുവാൻ കഴിയും? മനുഷ്യരുടെ പ്രവൃത്തികളെ ന്യായം വിധിക്കണം, കാരണം ഒരു ന്യായവിധി ദീവസം ഇല്ലാതെ, തിന്മയെ ശിക്ഷിക്കുവാനോ നീതിമാന്മാരെ അംഗീകരിക്കുവാനോ സാധ്യമല്ല ...

... അനീതി നീക്കം ചെയ്യണമെന്നും തെറ്റുകൾ ശരിയാക്കണമെന്നും നീതി ആവശ്യപ്പെടുന്നു.²⁴

ദൈവത്തിന്റെ ന്യായവിധിയെ കുറിച്ചാണ് ഇരുപത്തി-നാല് മുപ്പന്മാർ പിന്നെ സംസാരിച്ചത്. “ജാതികൾ കോപിച്ചു, നീന്റെ കോപവും വന്നു,²⁵ മരിച്ചവരെ ന്യായം വിധിപ്പാനും” (വാ. 18). ജാതികളുടെ ധിക്കാരത്തെ നാം അദ്ധ്യായങ്ങൾ, 13 ലും 17 ലും 19 ലും കാണും. ദൈവത്തിന്റെ ക്രോധത്തെ 14:10; 16:19 ലും 19:15 ലും ഊന്നി പറഞ്ഞിട്ടുണ്ട്. അദ്ധ്യായം 20 ന്റെ അവസാനഭാഗത്ത് ന്യായവിധി “സമയത്തെ” നാടകീയമായി വിവരിച്ചിരിക്കുകയാണ്.

ജാതികൾ “കോപിച്ചു” എന്നതിനെ കുറിച്ച് വാറെൻ വിയേഴ്സ്ബേ ഒരു

യുക്തിസഹജമായ ചോദ്യം ചോദിക്കുന്നു: “ജാതികൾ കോപിക്കുവാൻ അവർക്ക് എന്തു കാര്യം?” അദ്ദേഹം എഴുതി,

തീർച്ചയായും കർത്താവ് അവരോട് കരുണയും കൃപയും കാണിച്ചിരുന്നു. അവരുടെ ആവശ്യങ്ങൾ അവൻ നിറവേറ്റിയിരുന്നു (പ്രവൃത്തികൾ 14:15-17; 17:24-31) അവരുടെ പ്രദേശങ്ങൾ ചുമതലപ്പെടുത്തുകയും കരുണ ദീർഘിപ്പിച്ചു മനുഷ്യർക്ക് രക്ഷിക്കപ്പെടുവാൻ അവസരം നീട്ടിക്കൊടുത്തിരുന്നു. അതിലുമുപരിയായി ലോകരക്ഷക്ക് ദൈവം തന്റെ പുത്രനെയും അയച്ചു ... പിന്നെ അവൻ അവർക്ക് വേണ്ടി എന്തു ചെയ്യണം?²⁶

അതേ ചോദ്യം സങ്കീർത്തനങ്ങൾ 2 ഉം ചോദിക്കുന്നു:

ജാതികൾ കലഹിക്കുന്നതും വംശങ്ങൾ വ്യർത്ഥമായത് നിരൂപിക്കുന്നതും എന്ത്?യഹോവക്കും അവന്റെ അഭിഷിക്തനും വിരോധമായി ഭൂമിയിലെ രാജാക്കന്മാർ എഴുന്നേൽക്കയും അധിപതികൾ തമ്മിൽ ആലോചിക്കയും ചെയ്യുന്നത് എന്ത്? “നാം അവരുടെ കെട്ടുകളെ പൊട്ടിച്ചു അവരുടെ കയറുകളെ എറിഞ്ഞുകളക!” (സങ്കീർത്തനങ്ങൾ 2:1-3).

“ജാതികൾ എന്തിന് കോപിക്കുന്നു?” എന്ന ചോദ്യത്തിനുള്ള ഉത്തരം എന്തെന്നാൽ, “അവർക്ക് കാര്യങ്ങൾ അവർ വിചാരിക്കുന്നതുപോലെ നടക്കണം ... പ്രായപൂർത്തിയിലെത്തിയ കുട്ടികളെ പോലെ, ജാതികൾ എല്ലാ നിയന്ത്രണങ്ങളും എടുത്തുകളയണമെന്ന് ആഗ്രഹിച്ചു ...”²⁷

ഒരു ദിവസം, ബാലിശകോപമുള്ള ജാതികളെ ദൈവം തന്റെ നീതിയുള്ള കോപത്തോടെ കാണും. വാക്യം 18 ലെ “കോപിച്ചു” “കോപം” എന്നീ വാക്കുകൾക്ക് ഒരേ ഗ്രീക്ക് വാക്കാണ് ഉപയോഗിച്ചിരിക്കുന്നത്. ദൈവത്തിന്റെ ന്യായവിധി നിയമനിബന്ധമില്ലാതിരിക്കയില്ല, കുറ്റത്തിനു യോജിച്ച വിധത്തിലായിരിക്കും ശിക്ഷ (ഗലാത്യർ 6:7). അതേ പോയിന്റ് വാക്യം 18 ന്റെ അവസാനഭാഗത്തുമുണ്ട്. അവിടെ അവൻ പറയുന്നത് “ഭൂമിയെ നശിപ്പിക്കുന്നവനെ ഞാൻ നശിപ്പിക്കും” എന്നാണ് (വാ. 18). കോപിച്ചവർ ദൈവത്തിന്റെ കോപം അറിയും. നശിപ്പിക്കുന്നവൻ നശിക്കപ്പെടും.

പരിസ്ഥിതി-ബോധമുള്ള സമൂഹത്തിൽ ജീവിക്കുന്ന നമുക്ക് അറിയാം എന്താണ് “ഭൂമിയെ നശിപ്പിക്കുന്നവനെ നശിപ്പിക്കും” എന്നാൽ. പ്രകൃതിയിലുള്ള വലിയ ഭാഗം ആയ മണ്ണും പാറയും നശിപ്പിക്കുന്നതിലുപരിയായ ഒന്നാണ് പരിശുദ്ധാത്മാവിന്റെ മനസിലുണ്ടായിരുന്നത്, “ഭൂമിയിലുള്ള മൂലപദാർത്ഥങ്ങളൊക്കെയും [ഒരു ദിവസം] വെന്തുരുകും!” (2 പത്രോസ് 3:12).²⁸ ഭൂമിയെ വഷളാക്കിയിരിക്കുന്നവരെ കുറിച്ചാണ് ആത്മാവ് പറഞ്ഞത്. “നശിപ്പിക്കുക” എന്ന വാക്കിന് ഇല്ലാതാക്കുക, അല്ലെങ്കിൽ നാമാവശേഷമാക്കുക എന്നല്ല അർത്ഥം, മറിച്ച് പ്രാണികൾ വസ്ത്രം കേടുവരുത്തുന്നതുപോലെ ‘തകർക്കുക അല്ലെങ്കിൽ മോശമാക്കുക’, (തേയർ) കേടുവരുത്തുക എന്നാണ് (ലൂക്കോസ് 12:33), ദുഷ്ടവിചാരങ്ങൾ മനസിനെ അശുദ്ധമാക്കുന്നു (1 തിമൊഥെയോസ് 6:5).²⁹ ഭൂമിയെ വഷളാക്കുന്നവരെ കുറിച്ചാണ് ആത്മാവ് സംസാരിച്ചത് - ധാർമ്മികമായ കറ പൂരണ്ടിരിക്കുന്നവർ, ദുഷണപരമായ കുറ്റം ചെയ്യുന്നവർ, ദൈവമില്ലാത്ത അവിശ്വാസികളും അതിൽപെടുന്നു.

യോഹന്നാന്റെ കാലത്ത് ക്രിസ്ത്യാനികൾ റോമാ സാമ്രാജ്യത്തെ യാണ് ഭൂമിയെ-നശിപ്പിക്കുന്നവരിൽ മുൻപന്തിയിൽ നിർത്തിയിരുന്നത്. എന്നാൽ ഇന്ന് “മോശമായ മനസുള്ളവരെയും” അത് ബാധിക്കുന്നതാണ് (1 തിമൊഥെയൊസ് 6:5; കെജെവി), നിങ്ങളും ഞാനും ജീവിക്കുന്ന ലോകത്തെയാണ് അവർ വഷളാക്കുന്നത്.

കർത്താവ് ഉദാരമായി പ്രതിഫലം തരും (വാ. 18)

ദൈവത്തോട് എതിർത്തവർക്ക് വെറുതെ “മാർക്ക് ഇടുന്നതിന്” ആയിരിക്കുകയില്ല ന്യായവിധി. ദൈവം തനിക്കുള്ളവരെ തിരിച്ചറിഞ്ഞ് പ്രതിഫലം നൽകുന്ന സമയം ആവേശകരമായിരിക്കും. ഇരുപത്തി-നാല് മുപ്പന്മാർ അതിനെ വിശേഷിപ്പിച്ചത്, “മരിച്ചവരെ ന്യായം വിധിപ്പാനും നിന്റെ-ദാസന്മാരായ പ്രവാചകന്മാർക്കും വിശുദ്ധന്മാർക്കും ചെറിയവരും വലിയവരുമായി നിന്റെ ഭക്തന്മാർക്കും പ്രതിഫലം കൊടുപ്പാനും ഭൂമിയെ നശിപ്പിക്കുന്നവരെ നശിപ്പിപ്പാനുമുള്ള കാലവും വന്നു”³⁰ (വാ. 18).

പ്രതിഫലം കൊടുക്കുന്നവർക്ക് ഉപയോഗിച്ചിരിക്കുന്ന വാക്കുകൾ നോക്കി അവർ തമ്മിലുള്ള വേർതിരിവ് നമുക്ക് നടത്താവുന്നതാണ്. ഉദാഹരണത്തിന്, എല്ലാ ക്രിസ്ത്യാനികളും വിശുദ്ധന്മാരാണെങ്കിലും (ദൈവവേലക്കായി “വേർതിരിക്കപ്പെട്ടവർ”), എല്ലാ ക്രിസ്ത്യാനികളും പ്രവാചകന്മാരല്ല (ദൈവത്തിന്റെ വക്താക്കൾ). എങ്ങനെയായാലും, “നിന്റെ-ദാസന്മാർ,” “പ്രവാചകന്മാർ,” “വിശുദ്ധന്മാർ,” “ഭക്തന്മാർ,” “ചെറിയവരും വലിയവരും” എന്ന് പറഞ്ഞത് അന്യോ അന്യോ വ്യത്യസ്ത സംഘങ്ങളെ ഉദ്ദേശിച്ചല്ല. മറിച്ച്, ലോകം അവരെ “പ്രാധാന്യമുള്ളവർ” എന്നു കരുതിയാലും ഇല്ലെങ്കിലും, അവർ ആരെല്ലാം ആയിരുന്നാലും, അവർ എന്തെല്ലാം ചെയ്തിരുന്നാലും - വിശ്വസ്തരായ എല്ലാവർക്കും പ്രതിഫലമുണ്ട് എന്ന സൂചനയാണ് അത് നൽകുന്നത്.

നിങ്ങൾ ചെയ്യുന്നതെല്ലാം കർത്താവ് അറിയുകയും ഒരു നാൾ അവൻ നിങ്ങൾക്ക് പ്രതിഫലം നൽകും എന്നറിയുന്നത് ആശ്വാസകരമല്ലേ?

“സ്വർഗത്തിൽ നിങ്ങളുടെ പ്രതിഫലം വലുതാകകൊണ്ട് സന്തോഷിപ്പിൻ ...” (മത്തായി 5:12).

... ഓരോരുത്തന്നു താന്താന്റെ അദ്ധ്വാനത്തിന് ഒത്തവണ്ണം കൂലി കിട്ടും (1 കൊരിന്ത്യർ 3:8).

... അവകാശം എന്ന പ്രതിഫലം കർത്താവ് തരും എന്നറിഞ്ഞ് കർത്താവായ ക്രിസ്തുവിനെ സേവിപ്പിൻ (കൊലൊസ്യർ 3:24).

... അവൻ ദൈവം തന്നെ അന്വേഷിക്കുന്നവർക്ക് പ്രതിഫലം കൊടുക്കുന്നവനെല്ലോ (എബ്രായർ 11:6).

ഞങ്ങളുടെ പ്രയത്നഫലം കളയാതെ ... പൂർണ്ണപ്രതിഫലം പ്രാപിക്കേണ്ടതിന്നു സൂക്ഷിച്ചുകൊൾവിൻ (2 യോഹന്നാൻ 8).

വെളിപ്പാടിന്റെ അവസാന അദ്ധ്യായങ്ങളിൽ, പ്രതിഫലത്തെ കുറിച്ചുള്ള സൂച

നകൾ നാം നൽകും, എന്നാൽ ദൈവം തന്റെ വിശ്വസ്തർക്ക് ഒരുക്കിയിരിക്കുന്ന മനോഹരമായ പ്രതിഫലങ്ങളെല്ലാം മനസിലാക്കുവാൻ പ്രയാസമാണ്. “ദൈവം തന്നെ സ്നേഹിക്കുന്നവർക്ക് ഒരുക്കിയിട്ടുള്ളത് ‘കണ്ണ് കണ്ടിട്ടില്ല, ചെവി കേട്ടിട്ടില്ല ... ഒരു മനുഷ്യന്റേയും ഹൃദയത്തിൽ തോന്നിയിട്ടുമില്ല, എന്ന് എഴുതിയിരിക്കുന്നതുപോലെ തന്നെ’ ” (1 കൊരിന്ത്യർ 2:9). ചില സൂചനകൾ നമ്മെ ആവേശവും ആകാംക്ഷയുമുണർത്തുന്നു.

വിശ്വസ്തർക്ക് ദൈവം നൽകുന്ന വാഗ്ദാനങ്ങളാണ് ആദ്യക്രിസ്ത്യാനികളെ ബുദ്ധിമുട്ടുള്ള സാഹചര്യങ്ങൾ തരണം ചെയ്യുവാൻ സഹായിച്ചത്.

ദൈവത്തിന്റെ വിശ്വസ്തരുടെ ഉറപ്പ് (11:19)

നമ്മുടെ വേദഭാഗത്തിലെ ആശ്വാസം തീർന്നില്ല. പുകഴ്ച്ചാ വാക്കുകൾക്കുള്ള ദൈവത്തിന്റെ പ്രതികരണം വാക്യം 19 ലുണ്ട്. പെട്ടെന്ന്, പാട്ട് നിശബ്ദതയിൽ ലയിച്ചുപോകുകയും, ദൈവതേജസിന്റെ പുതിയ ദർശനം യോഹന്നാൻ കാണുകയും ചെയ്തു³¹:

അപ്പോൾ സ്വർഗത്തിലെ³² ദൈവാലയം തുറന്നു. അവന്റെ നിയമപെട്ടകം അവന്റെ ആലയത്തിൽ പ്രത്യക്ഷമായി, മിന്നലും നാദവും ഇടിമുഴക്കവും ഭൂകമ്പവും വലിയ കരഘൃണം ഉണ്ടായി (വാ. 19). (ഈ പാഠത്തിന്റെ അവസാനം വരുന്ന “നിയമപെട്ടകം” എന്ന ചിത്രീകരണം നോക്കുക.)

യെഹൂദാശയങ്ങൾ പരിചയമുള്ളവർക്ക് ആ ദർശനം അതിശയവും സന്തോഷവും ഉളവാക്കി. പഴയനിയമ ഭാവനകൾ പരിചയമില്ലാത്തവർക്ക് കുറച്ച് വിവരണത്തിന്റെ ആവശ്യമുണ്ട്:

പുറപ്പാട് 25:10-22-ൽ നിയമപെട്ടകത്തെ കുറിച്ച് പറയുന്നു. അത് മരം കൊണ്ടുണ്ടാക്കിയതും സ്വർണ്ണം പൂശിയതുമായിരുന്നു, അതിന് ഏതാണ്ട് നാലടി നീളവും 2 1/2 അടി ഉയരവും വീതിയും³³ ഉണ്ടായിരുന്നു. പെട്ടിയുടെ അടിപ്പിനെ “കൃപാസനം” എന്നു വിളിച്ചിരുന്നു. നിയമപെട്ടകത്തെ കുറിച്ച് ദൈവം മോശയോട് വാഗ്ദാനം ചെയ്തു, “അവിടെ ഞാൻ നിനക്ക് പ്രത്യക്ഷനായി കൃപാസനത്തിന്മേൽനിൽക്കുന്ന രണ്ട് കെരുമ്പുകളുടെ³⁴ നടുവിൽനിന്നും യിസ്രായേൽ മക്കൾക്കായി ഞാൻ നിന്നോട് കൽപ്പിപ്പാനിരിക്കുന്ന സകലവും നിന്നോട് അരുളിച്ചെയ്യും ...” (പുറപ്പാട് 25:22). യെഹൂദമനസിൽ ദൈവസാന്നിദ്ധ്യത്തിന്റേയും തേജസിന്റേയും പ്രതീകമായിരുന്നു നിയമപെട്ടകം.

നിയമപെട്ടകത്തിനുള്ളിൽ പത്ത് കൽപനകൾ എഴുതപ്പെട്ട രണ്ട് കൽപലകകൾ ഉണ്ടായിരുന്നു (ആവർത്തനപുസ്തകം 10:3-5).³⁵ ആ കൽപനകൾ ദൈവം യിസ്രായേലിനോടു ചെയ്ത ഉടമ്പടിയുടെ ഹൃദയ ഭാഗമായിരുന്നു (ആവർത്തനപുസ്തകം 5:2-22), അതുകൊണ്ടാകുന്നു അതിനു “നിയമപെട്ടകം,” എന്നു പേർ വിളിച്ചത്.³⁶ “ഉടമ്പടി” എന്നത് യഹൂദന്മാർക്ക് വിലപ്പെട്ടതായിരുന്നു.³⁷

ദൈവവാഗ്ദാനത്തിന്റെ വിശ്വാസ്യതയും സ്ഥിരതയും യിസ്രായേലിനെ പഴയനിയമകാലത്ത് മറ്റ് എന്തിനെക്കാളും ഓർപ്പിക്കുന്നതായിരുന്നു “ഉടമ്പടി”. യിരമ്യാവ് ഉടമ്പടിഭാഷയിൽ മശിഹായുടെ രക്ഷയെക്കുറിച്ച് സംസാരിക്കുന്നു, “ഞാൻ അവരോട് ഒരു നിത്യ നിയമം ചെയ്യും, ...”

(യിരെ 32:40, ആർ എസ് വി). ഇപ്പോൾ ആ വിലയേറിയ വാക്ക് ഓർമ്മിക്കുകയും വീണ്ടും പറയുകയും ചെയ്തിരിക്കുന്നു.³⁸

നിയമപെട്ടകം ആദ്യം സമാഗമന കൂടാരത്തിൽ, അതി വിശുദ്ധ സ്ഥലത്തു വെക്കുകയും,³⁹ (പുറപ്പാട് 26:33, 34) പിന്നെ ദൈവാലയത്തിൽ വെക്കുകയും ചെയ്തു (1 രാജാക്കന്മാർ 8:6).⁴⁰ ഒരാൾ ആണ്ടിലൊരിക്കൽ മാത്രം (മഹാപുരോഹിതൻ) തിരശീലകകത്തുള്ള അതിവിശുദ്ധ സ്ഥലത്ത് തനിക്കും ജനങ്ങൾക്കും പ്രായശ്ചിത്തം നടത്തുമ്പോൾ കണ്ടിരുന്നുള്ളൂ (ലേവ്യാപുസ്തകം 16:11-17; എബ്രായർ 9:7 നോക്കുക). ദൈവസന്നിധിയിൽ പ്രവേശിക്കുന്നതും വിലയേറിയ നിയമപെട്ടകം കാണുന്നതും യഹൂദ മതത്തിൽ ഏറ്റവും ആദരവുള്ള ഒന്നായിരുന്നു.

ഈ പശ്ചാത്തലം മനസിൽ വെച്ചുകൊണ്ട്⁴¹ ആ രംഗം വായിച്ചപ്പോൾ ആദ്യ വായനക്കാർക്കുണ്ടായ ആവേശം ഊഹിക്കുക; “സ്വർഗ്ഗത്തിലെ ദേവാലയം തുറന്നു അവന്റെ നിയമപെട്ടകം അവന്റെ ആലയത്തിൽ പ്രത്യക്ഷമായി” (വാ. 19). അതിവിശുദ്ധ സ്ഥലം തുറക്കുന്നത് ദൈവത്തിന്റെ വ്യക്തിപരമായ വാഗ്ദാനത്തെ കാണിക്കുന്നു (21:3),⁴² എന്നാൽ ദൈവം നിയമകർത്താവാണെന്നും വാഗ്ദത്തം നിവർത്തിക്കുമെന്നും ഓർപ്പിക്കുന്നതാണ് നിയമപെട്ടകം.

സ്വർഗ്ഗത്തിലെ പൊന്നുകൊണ്ടുള്ള വീഥികളോ, വെട്ടിത്തിളങ്ങുന്ന നദികളോ, അല്ലെങ്കിൽ മനോഹര വൃക്ഷങ്ങളോ, ആകർഷണീയമാക്കുന്നത്, മറിച്ച് വിശ്വസ്തനായ കർത്താവിന്റെ സാന്നിധ്യമാണ്. അവിടെ ഒടുവിൽ “ഇതാ മനുഷ്യരോടുകൂടെ ദൈവത്തിന്റെ കൂടാരം, അവൻ അവരോടുകൂടെ [വസിക്കും], അവർ അവന്റെ ജനമായിരിക്കും; ദൈവം താൻ അവരുടെ ദൈവമായി അവരോടുകൂടെ ഇരിക്കും” (21:3)!

ദൈവത്തിന്റെ ശക്തിയുടേയും വീര്യത്തിന്റേയും ഉജ്ജ്വലമായ സ്വർഗ്ഗീയ കാഴ്ചയോടെയാണ് വേദഭാഗം അവസാനിപ്പിക്കുന്നത്: “മിന്നലും നാദവും ഇടിമുഴക്കവും ഭൂകമ്പവും വലിയ കല്മഴയും ഉണ്ടായി” (വാ. 19).⁴³

ഉപസംഹാരം

അതാണ് “അവസാന കാഹളത്തിന്റെ,” ദർശനം, ഒരർത്ഥത്തിൽ, അവസാന കാഹളദർശനത്തിന്റെ ഉപസംഹാരം നാം കണ്ടില്ല; കാരണം, തീരുമാനിച്ചതുപോലെ, ഏഴാമത്തെ കാഹളം പുസ്തകത്തിന്റെ അവസാന പകുതിഭാഗത്തെ പരിചയപ്പെടുത്തുകയും പ്രത്യേകിച്ച് ഏഴു ക്രോഡ കലശത്തെ കാണിക്കുകയും ചെയ്യുന്നു. എന്നിരുന്നാലും, “കാഹളം ധ്വനിക്കും, മരിച്ചവർ അക്ഷയരായി ഉയർക്കുകയും നാം രൂപാന്തരപ്പെടുകയും ചെയ്യും” എന്നുള്ള മനോഹരമായ ദൃശ്യം കണ്ട് കഴിഞ്ഞു (1 കൊരിന്ത്യർ 15:52)! റ്റേബിൾ പാക്കിന്റെ⁴⁴ അപ്പന്റെ ശവകല്ലറയിൽ “മഹത്വകരമായ ഉയർത്തെഴുന്നേല്പ്പിനുള്ള പ്രത്യാശയിൽ,” എന്നു എഴുതിവെച്ചിരിക്കുന്നു.

വിൻസ്റ്റൻ്റ് ചർച്ചിലിന്റെ ശവസംസ്കാരത്തിനിടയിൽ ഒരു ഇംഗ്ലീഷ് പൗരൻ മരിക്കുമ്പോൾ ചെയ്യാറുള്ളതുപോലെ കാഹളം ഊതുകയുണ്ടായി. പിന്നെ, ചർച്ചിലിന്റെ ആഗ്രഹപ്രകാരം പ്രഭാത ഭേരി മുഴക്കി - ഉണർന്ന് എഴുന്നേൽക്കേണ്ട അടയാളമായിരുന്നു അത്. അതായിരുന്നു ഉയർത്തെഴുന്നേൽക്കുമെന്നുള്ള ചർച്ചിലിന്റെ ഉറപ്പ്. അന്ത്യ കാഹളം നാദം കേൾക്കുന്നതിന് നിങ്ങൾ കാത്തിരിക്കുകയാണോ, അല്ലെങ്കിൽ അതിന് നിങ്ങൾ ഭയപ്പെടുക

യാണോ?

ഉപദ്രവിക്കപ്പെട്ട ക്രിസ്ത്യാനികളെ പ്രോത്സാഹിപ്പിക്കുന്നതിനുള്ളതായിരുന്നു ഏഴാമത്തെ കാഹളം. അവരുടെ ശത്രുക്കൾ അവരെ കൊല്ലുമെങ്കിലും, അവരെ പരാജയപ്പെടുത്തുവാൻ കഴിയുകയില്ല എന്ന് അവർ അറിയുവാൻ ദൈവം ആഗ്രഹിച്ചു. “മോശമായ കാര്യങ്ങൾ ഒരിക്കലും അവസാനമല്ല”⁴⁵ എന്നവർ അറിയണമെന്നു ദൈവം ആഗ്രഹിച്ചു. അവർ വിശ്വസ്തരായി നില നിന്നാൽ വിജയം അവരുടേതായിരിക്കുമെന്നു അവർ അറിയുവാൻ അവൻ ആഗ്രഹിച്ചു!

ഏഴാമത്തെ കാഹളം ഊതുവേൾ, അത് നിങ്ങളുടെ വിജയമായിരിക്കുമോ അതോ പരാജയമായിരിക്കുമോ? കർത്താവിന്റെ വരവിനുവേണ്ടി നിങ്ങൾ ഒരുങ്ങിയിട്ടില്ലെങ്കിൽ ഒരുങ്ങേണ്ടതു ഇന്നുതന്നെ!

ചർച്ചക്കും പുനരവലോകനത്തിനുമുള്ള ചോദ്യങ്ങൾ

“രാജ്യസുവിശേഷീകരണം,” എന്ന വിഷയത്തെ അധികരിച്ച് അദ്ധ്യായം 11 നെ സംബന്ധിച്ച് മരുൾ സീ ടെന്നി, *ഇൻ പ്രൊക്ലൈമിംഗ് ന്യൂടെസ്റ്റമെന്റ്: ദ ബുക്ക് ഓഫ് റെവലേഷൻ*, പരസ്യപ്പെടുത്തുകയുണ്ടായി. ആ വേദഭാഗത്തു നിന്നു അദ്ദേഹം മൂന്നു പോയിന്റുകൾ എടുത്തു: (1) രാജ്യത്തിന്റെ ശക്തി, (2) രാജ്യത്തിന്റെ പരിപാടി, (3) രാജ്യത്തിന്റെ സ്ഥിരത.

കുറിപ്പുകൾ

¹ആദ്യം വന്ന “കഷ്ടത്തേക്കാൾ” പിന്നീട് വരുന്ന ഓരോ പുതിയ “കഷ്ടവും” ഏറ്റവും മോശമായിരിക്കും എന്നതാണ് അറിയിപ്പിന്റെ സൂചന. ഒരർത്ഥത്തിൽ മൂന്നാമത്തെ കഷ്ടം കൂടുതൽ അപകടകരമാണ്. “കാരണം അതിൽ നിന്ന് ഒഴികഴിവില്ല.” (മൈക്കിൾ വിൽകോക്ക്, ഐസോ ഹെവൻ ഓപ്പന്റു: ദ മെസ്സേജ് ഓഫ് റെവലേഷൻ. ദ ബൈബിൾ സ്പീക്സ് റ്റുഡേ സീരീസ് ധടൗണേഴ്സ് ഗ്രോ III.: ഇന്റർ വാഴ്സിറ്റി പ്രസ്സ്, 1975, 107). ²ഈ പുസ്തകത്തിൽ ആദ്യം വന്ന “വലിയ സന്ദേശമുള്ള ഒരു ചെറു പുസ്തകം” എന്ന പാഠം നോക്കുക. ³റോമാസാമ്രാജ്യത്തിന്മേലുള്ള ദൈവനാമ വിജയ ചിത്രമായിരിക്കണം 11:15-19 വ്യക്തമാക്കുന്നത്, എന്നാൽ എല്ലാറ്റിന്റേയും അവസാനം എന്തെ കാണിക്കുന്നതാണ് ആ ഭാഷ. ഉദാഹരണത്തിന്, ഇരിക്കുന്നവനും, ഇരുന്നവനും ആയി ദൈവത്തെ തിരിച്ചറിയിക്കുമ്പോൾ, *അത്* വരുവാനുള്ളവൻ അല്ല (വാ. 17) എന്നത് ലോകാവസാനത്തെ സൂചിപ്പിക്കുന്നതായി തീർച്ചയായും കരുതാം. നാം ആമുഖത്തിൽ പറഞ്ഞതുപോലെ, വെളിപ്പാട് പുസ്തകത്തിൽ നമ്മെ വീണ്ടും വീണ്ടും അന്ത്യത്തിലേക്ക് കൊണ്ടുവരികയും - പിന്നെ പുറകിൽ വ്യത്യസ്തമായ കാഴ്ചപ്പാടിലേക്ക് മടക്കിക്കൊണ്ടുവരികയും ചെയ്യുന്നു “അവസാന കാര്യങ്ങൾ” അദ്ധ്യായം 12-ൽ യേശുവിന്റെ ജനനത്തെ തുടർന്നാണ് വിവരിക്കുന്നത്. ⁴ഈ പാഠത്തിന്റെ മുഖ്യ തലവാചകങ്ങളും ചെറിയ തലവാചകങ്ങളും എടുത്തിരിക്കുന്നത് വേരൻ ഡബ്ലിയു. വിയേഴ്സ് ബേ, ദ ബൈബിൾ എക്സ് പോസിഷൻ കമന്ററി, വാല്യം. 2 (വീറ്റൺ, III.: വിക്റ്റർ ബുക്സ്, 1989), 600-1. ⁵ഡബ്ലിയു. ബി. വെസ്റ്റ് ജൂനിയർ., *റവലേഷൻ ത്രൂ ഫസ്റ്റ്-സെഞ്ചൂറി ഗ്രാസസ്സ്*, എടിറ്റഡ് ബൈ ബോബ് റിച്ചാർഡ് (നാഷിനാലിറ്റി: ഗോസ്പൽ അഡ്വക്കേറ്റ് കമ്പനി, 1997), 85. അതേ പരാമർശം ജോർജ് എൽഡൺ ലാഡ് നടത്തിയിരിക്കുന്നു

ന്നതാണ്, എ കമെന്ററി ഓൺ ദ റൈവലേഷൻ ഓഫ് ജോൺ (ഗ്രാന്റ് റാപ്പിഡ്സ്, മൈക്ക്: ഡബ്ലിയു എം. ബി. ഫ്രഡ്മാൻസ് പബ്ലിഷിങ്ങ് കമ്പനി., 1972), 161. ⁶“നമ്മുടെ കർത്താവിന്റെ രാജ്യം” എന്ന പ്രയോഗത്തിലെ “രാജ്യം” എന്ന വാക്ക് മൂല ഗ്രന്ഥത്തിൽ ഇല്ലാ എങ്കിലും, വ്യാകരണഘടനയനുസരിച്ച് അന്തർലീനമാണ്. ⁷“കർത്താവ്” (യജമാനൻ, ഭരിക്കുന്നവൻ) എന്ന പ്രയോഗം പിതാവിനെ അല്ലെങ്കിൽ പുത്രനെ സൂചിപ്പിക്കുന്നതാകാം. വേദഭാഗത്തിൽ, അത് പിതാവിനെയാണ് സൂചിപ്പിക്കുന്നത്. ⁸“അവന്റെ ക്രിസ്തു” (അക്ഷരീകമായി, “അവന്റെ അഭിഷിക്തൻ”) എന്ന പഴയനിയമ മശിഹാ ഭാഷ (സങ്കീർത്തനങ്ങൾ 2:2 നോക്കുക) യേശുവിൽ നിറവേറി. ⁹ഇവിടെ പറയുന്ന “അവൻ” പിതാവിനെയാണോ അതോ പുത്രനെയാണോ ഉദ്ദേശിക്കുന്നത്? ചിലർ 1 കൊരിന്ത്യർ 15:24-28 ആസ്പദമാക്കി “അവൻ” എന്നു പറഞ്ഞിരിക്കുന്നത് പിതാവ് തന്നെയാണെന്ന് വിശ്വസിക്കുന്നു - അവർ ശരിയായിരിക്കാം. നേരെ മറിച്ച്, നമ്മുടെ വേദഭാഗം പറയുന്നത് രാജ്യം “നമ്മുടെ കർത്താവിനും അവന്റെ ക്രിസ്തുവിനും” ഉള്ളതാകുന്നു എന്നത്രെ, അത് രണ്ടുപേർക്കും ചേർന്നുള്ള അവകാശത്തെയാണ് വ്യക്തമാക്കുന്നത്. “പരമോന്നത ഐക്യതയെയാണ് ... രണ്ടുപേരും ചേർന്നുള്ള ഏകവചനം ഊന്നിപ്പറയുന്നത്” എന്നാണ് റോബർട്ട് മുൺസ് പറഞ്ഞത്. (റോബർട്ട് മുൺസ്, *ദ ബുക്ക് ഓഫ് റൈവലേഷൻ*, ദ ന്യൂ ഇന്റർനാഷണൽ കമെന്ററി ഓൺ ദ ന്യൂടെസ്റ്റമെന്റ് സീരീസ് [ഗ്രാന്റ് റാപ്പിഡ്സ്, മൈക്ക്: ഡബ്ലിയു എം. ബി. ഫ്രഡ്മാൻസ് പബ്ലിഷിങ്ങ് കമ്പനി., 1977], 231). ജി. ആർ. ബീസ്സേ-മുറേ പറഞ്ഞത്, “യോഹന്നാൻ കർത്താവും ക്രിസ്തുവും വേർപിരിക്കാനാവാത്ത ഐക്യതയായതുകൊണ്ട് പിതാവായാലും പുത്രനായാലും വലിയ വ്യത്യാസമില്ല” എന്നാണ് (ജി. ആർ. ബീസ്സേ-മുറേ, *ദ ബുക്ക് ഓഫ് റൈവലേഷൻ*, ദ ന്യൂ സെഞ്ചുറി ബൈബിൾ കമെന്ററി, സീരീസ് [ഗ്രാന്റ് റാപ്പിഡ്സ്, മൈക്ക്: ഡബ്ലിയുഎം. ബി. ഫ്രഡ്മാൻസ് പബ്ലിഷിങ്ങ് കമ്പനി., 1974], 189). ¹⁰സങ്കീർത്തനങ്ങൾ 2 ഒരു പുതിയ രാജാവിന്റെ കിരീടധാരണം തുടങ്ങിയ അവസരങ്ങളിൽ യിസ്രായേലിൽ “രാജകീയമായി” ഉപയോഗിച്ചുവന്നതായിരുന്നു. ജാതികളുടെ മൽസരത്തെത്തുടർന്ന് ഉടനെ പുതിയ രാജാവിന്റെ കിരീടധാരണം വരുമ്പോൾ, യിസ്രായേലിനെ മറിച്ച് ഓരോന്നെ തെറ്റിദ്ധാരണയും നടന്നതായി സങ്കീർത്തനത്തിൽ പറയുന്നുണ്ട്. ഈ അർത്ഥത്തിനു പുറമെ, സങ്കീർത്തനങ്ങൾ 2-ൽ മശിഹാ ഉൾപ്പെട്ടതായും അവസാനം രാജാധിരാജാവും കർത്താധികർത്താവും ആയവന്റെ കിരീടധാരണവും യെഹൂദന്മാർ തിരിച്ചറിഞ്ഞിരുന്നു. സങ്കീർത്തനങ്ങൾ 2 പുതിയനിയമത്തിൽ പലപ്പോഴും ഉദ്ധരിച്ചിട്ടുണ്ട്.

¹¹ലാവ്, 161. ¹²ദൈവം അനുവദിച്ച അധികാരം മാത്രമെ പിശാചിനുള്ളൂ എന്നും - സാത്താനും അവന്റെ ദൂതന്മാർക്കും ദൈവത്തിന്റെ ഉദ്ദേശം നിവർത്തിപ്പാനുള്ള അധികാരമേയുള്ളൂ എന്നും പറഞ്ഞ് നിങ്ങൾക്ക് വേണമെങ്കിൽ നിർത്താം. എങ്ങനെയാലും, വെളിപ്പാട് 11:15-19 ലെ സന്ദേശം മനസിലാക്കുവാൻ ആ വലിയ വിഷയം മനസിലാക്കണമെന്നില്ല. ¹³കെജെവിയിൽ, “രാജ്യങ്ങൾ” എന്ന ബഹുവചനമാണ്, പക്ഷെ മൂലഗ്രന്ഥത്തിൽ ഏകവചനമായ “രാജ്യം” എന്നാണ്. ¹⁴വാസ്തവത്തിൽ, ഭൂതകാലമാണ് വാക്യം 17-ൽ ഉപയോഗിച്ചിരിക്കുന്നത്. ആ വേദഭാഗം അക്ഷരീകമായി വായിക്കുന്നത്, “അവൻ വാണു,” എന്നാണ് (കെജെവി നോക്കുക). എന്റെ കൈവശമുള്ള എൻഐഎസ്ബിയുടെ മാർജിനിൽ, [അക്ഷരീകമായി] “ഡിഡിസ്റ്റ് റെയിൻ” എന്നാണ്. ¹⁵“രാജ്യം” എന്ന വാക്കിന്റെ അടിസ്ഥാന അർത്ഥം “ഭരിക്കുക, വാഴുക, ആധിപത്യം നടത്തുക” എന്നാണ്. ¹⁶“ചില അർത്ഥത്തിൽ” ക്രിസ്തു ഇപ്പോൾ വാഴുന്നു എന്ന് പല ആയിരമാണ്ട് വാഴ്ചക്കാരും സമ്മതിക്കും, എന്നാൽ ക്രിസ്തു മടങ്ങി വന്ന് യെരൂശലേമിൽ അക്ഷരീകമായി ആയിരമാണ്ട് വാഴുന്നതുവരെ അവന്റെ ആയിരമാണ്ട്

രാജ്യം നിറവേറുന്നില്ല, എന്നാണ് അവരുടെ വാദം. തന്റെ രാജ്യത്തെ യേശു ഇപ്പോൾ വാണുകൊണ്ടിരിക്കുന്നു എന്നാണ് ബൈബിൾ പഠിപ്പിക്കുന്നത്. ¹⁷ബീന്യേ-മുദേ, 189. ¹⁸ലാഡ്, 162. ¹⁹ഈ വാചകം എടുത്തിരിക്കുന്നത്, വെസ്റ്റ്, 85-86 ൽനിന്ന്. ²⁰റ്റി. എഫ്. ഗ്ലാസൺ, *ദ റെവലേഷൻ ഓഫ് ജോൺ*. ദ കെയിംബ്രിഡ്ജ് കമെന്ററി ഓൺ ദ ന്യൂ ഇംഗ്ലീഷ് ബൈബിൾ സീരീസ് (കെയിംബ്രിഡ്ജ്, ഇംഗ്ലണ്ട്: കെയിംബ്രിഡ്ജ് യൂണിവേഴ്സിറ്റി പ്രസ്, 1965), 71.

²¹ഇരുപത്തിനാല് മുപ്പന്മാരെ കുറിച്ചുള്ള പരാമർശത്തിന്, *വെളിപ്പാട്*, 2 എന്ന പുസ്തകത്തിലെ “കാര്യങ്ങൾ കാഴ്ചപ്പാടിടലാക്കുക” എന്ന പാഠം നോക്കുക. ²²വിയേഴ്സ്ബേ, 600. ²³കെജെവിയിൽ, “ആന്റ് ആർട്ട് ടു കം” എന്നാണ്, എന്നാൽ ആ പ്രയോഗത്തിൽ കയ്യെഴുത്തുപ്രതിയുടെ തെളിവില്ല. ²⁴മെറിൽ സി. ടെനി, *പ്രൊക്ലെയിമിങ്ങ് ദ ന്യൂടെസ്റ്റമെന്റ്: ദ ബുക്ക് ഓഫ് റെവലേഷൻ* (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1963), 58. ²⁵“സമയം” എന്ന വാക്ക് തർജ്ജിമ ചെയ്തിരിക്കുന്ന ഗ്രീക്ക് വാക്ക് *കെയിംസ്* എന്നാണ്, അർത്ഥം “യോജിച്ച സമയം” എന്നാണ്. ²⁶വിയേഴ്സ്ബേ, 600. ²⁷ഇബിഡ്. (എംഫസിസ് ഹിസ്.) ²⁸സംഭാഷണ ശ്രമത്തെ കുറച്ചു കാണുവാനല്ല ഞാൻ ശ്രമിക്കുന്നത്, എന്നാൽ കാര്യങ്ങളെ കാഴ്ചപ്പാടിടലാക്കുവാനാണ് ഞാൻ ശ്രമിക്കുന്നത്. പലരും “പുതിയ ഭൂമിയേക്കാൾ” ഈ നശിച്ചുപോകുന്ന ഭൂമിക്ക് പ്രാധാന്യം കൊടുക്കുകയാണ് ചെയ്യുന്നത്. (വെളിപ്പാട് 21:1), പുതിയ (ആത്മീയ) വാസം പുതിയ ശരീരങ്ങൾക്കുള്ള (ആത്മീയ) വാസം ആണ്. ²⁹ഹോമർ ഹെയ്ലി, *റെവലേഷൻ: ആൻ ഇൻട്രൊഡക്ഷൻ ആന്റ് കമെന്ററി* (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1979), 263. ഹെയ്ലി ഉദ്ധരിച്ചത് സി. ജി. വിൽക്കേ ആന്റ് വിലിംബാൾഡ് ഗ്രിം “ഡയാഫ്തെയിറോ” ഏ ഗ്രീക്ക്-ഇംഗ്ലീഷ് ലെക്സിക്ലൺ ഓഫ് ദ ന്യൂടെസ്റ്റമെന്റ്, ട്രാൻസ്, ആന്റ് റെവ: ജോസഫ് എച്ച്. തേയർ (എഡിൻബറോ, സ്കോട്ട്ലന്റ് ടി & ടി ക്ലാർക്ക്, 1901; റീപ്രിന്റ്, ഗ്രാന്റ് റാപ്പിഡ്സ്, മൈക്ക്.: റീജെൻസി റെഫറൻസ് ലൈബ്രറി, എൻ. ഡി.), 143. ³⁰വെളിപ്പാടു പുസ്തകത്തിലെ “ചെറുതും ... വലുതുമായ” എന്ന പ്രയോഗത്തിന്റെ മറ്റു ഉപയോഗങ്ങൾക്ക്, 13:16; 19:5; 20:12 നോക്കുക.

³¹ഈ വാചകം എടുത്തത്, ബ്രൂസ് എം. മെറ്റ്സ്ജർ, *ബ്രെക്കിങ്ങ് ദ കോഡ്: അണ്ടർസ്റ്റാന്റിങ്ങ് ദ ബുക്ക് ഓഫ് റെവലേഷൻ* (നാഷിനലേ: അബിങ്ടൺ പ്രസ്, 1993), 71. ഈ സമയത്ത് യോഹന്നാൻ ദൈവാലയത്തെ ഒന്നെത്തി നോക്കുക മാത്രമാണ് ചെയ്യുന്നത്. അത് 15:5-ൽ വീണ്ടും തുറക്കും. ³²യോഹന്നാൻ അളക്കേണ്ട ദൈവാലയവും (11:1, 2) സ്വർഗത്തിലെ ദൈവാലയവും തമ്മിലുള്ള വ്യത്യാസം നാം മുൻപ് കാണുകയുണ്ടായി. (ഈ പുസ്തകത്തിൽ ആദ്യം വന്ന) “നിങ്ങൾ അളക്കുന്നുണ്ടോ” എന്ന പാഠം നോക്കുക. *സ്വർഗത്തിലെ* ദൈവാലയത്തെ കുറിച്ച് വെളിപ്പാട് പുസ്തകത്തിൽ പലപ്പോഴും പറഞ്ഞിട്ടുണ്ട് (3:12; 7:15; 14:15, 17; 15:5, 6). ³³നിയമപെട്ടകത്തിന്, 2¹/₂ മുഴം നീളവും 1¹/₂ മുഴം വീതിയും ഉയരവുമുണ്ടായിരുന്നു. ഒരു മുഴം എന്നത് ഉദ്ദേശം 18 ഇഞ്ച് ആണ്. ³⁴കെരുമ്പുകളെ കുറിച്ചുള്ള ചുരുങ്ങിയ വിവരണത്തിന്, *വെളിപ്പാട്*, 2 എന്ന പുസ്തകത്തിലെ “കാര്യങ്ങൾ കാഴ്ചപ്പാടിടലാക്കുക” എന്ന പാഠത്തിലെ നാല് ജീവികളെ കുറിച്ചുള്ള കുറിപ്പുകൾ നോക്കുക. ³⁵നിയമപെട്ടകത്തിൽ കൽപലകകൾക്ക് പുറമെ, അഹരോന്റെ തളിർത്ത വടിയും ഒരു പാത്രം മനയും പെട്ടകത്തിനകത്തോ അരികിലോ ഉണ്ടായിരിക്കും. (പുറപ്പാട് 16:32-34; സംഖ്യാപുസ്തകം 17:10; എബ്രായർ 9:4). കൃത്യമായും അവ ഒരുസമയത്ത് നീക്കം ചെയ്യപ്പെട്ടിരുന്നു (1 രാജാക്കന്മാർ 8:9). ³⁶“നിയമപെട്ടകം” എന്ന പ്രയോഗം സംഖ്യാപുസ്തകം 10:33; 14:44; ആവർത്തനപുസ്തകം 10:8; 31:9, 25, 26. കൽപലകകളിൽ പത്തുകല്പനകൾ ഉണ്ടായിരുന്നതുകൊണ്ട് അതിനെ “സാക്ഷ്യം” എന്നു വിളിച്ചിരുന്നു (പുറപ്പാട് 31:18), നിയമപെട്ടകത്തെ സാധാ


രണ “സാക്ഷ്യപെട്ടകം” എന്നാണ് വിളിച്ചിരുന്നത് (പുറപ്പാട് 25:22; 26:33, 34; ലേവ്യാപുസ്തകം 16:13). ³⁷ രണ്ട് കക്ഷികൾ തമ്മിലുള്ള കരാറിനാണ് “ഉടമ്പടി” എന്നു വിളിക്കുന്നത്. ദൈവത്തിന് യിസ്രായേലുമായുണ്ടായിരുന്ന ഉടമ്പടിയാണിത് എന്നു പഴയ നിയമം. ദൈവവും ക്രിസ്ത്യാനികളും തമ്മിലുള്ള ഉടമ്പടിയാണ് പുതിയനിയമം. തന്റെ ഭാഗത്തു നിന്നുള്ള ഉടമ്പടിയിലെ ഭാഗം ദൈവം എല്ലായ്പ്പോഴും കാക്കും. ³⁸ ഏൾ എഫ്. പാൽമർ, 1, 2, 3 ജോൺ & റെവലേഷൻ, ദ കമ്മ്യൂണിക്കേഷൻ കൗൺസിൽ സീരീസ്, വാല്യം, 12 (ഡബ്ലിംഗ്: വേഡ് പബ്ലിഷിംഗ്, 1982), 197. ³⁹ ദൈവമാണ് അവരെ നയിക്കുന്നത് എന്ന് യിസ്രായേലിനെ ബോധ്യപ്പെടുത്തിക്കൊടുപ്പാൻ ആയിരുന്നു ചരിത്രത്തിലാദ്യമായി, നിയമപെട്ടകം ചിലപ്പോൾ ഉപയോഗിച്ചിരുന്നത്. (ഉദാഹരണത്തിന്, യോശുവ 4:9, 10; 6:1-20). പിന്നീട് അതിനെ അതിവിശുദ്ധസ്ഥാനത്ത് സ്ഥാപിച്ചു. ⁴⁰ ഈ പുസ്തകത്തിൽ മറ്റൊരുഭാഗത്തുള്ള ആലയത്തിന്റെ ഡയഗ്രാം നോക്കുക.

⁴¹ ആദ്യവായനക്കാരിലുണ്ടായിരുന്ന മറ്റൊരു വിശദാംശം എന്തെന്നാൽ, യിസ്രായേൽ രാജ്യത്തിന്റെ അവസാനനാളുകളിൽ, ഭൗതികനിയമപെട്ടകം നഷ്ടപ്പെട്ടിരുന്നു എന്നതായിരുന്നു. ആലയത്തോടുകൂടി പെട്ടകം നശിച്ചുപോകാതിരിക്കേണ്ടതിന് പെട്ടകം എവിടെയോ ഒളിപ്പിച്ചിരുന്നു എന്നാണ് യെഹൂദപാരമ്പര്യം പറയുന്നത്. ബി.സി. 586-ൽ ബാബേൽ യെരൂശലേം നഗരത്തേയും ദൈവാലയത്തേയും നശിപ്പിച്ചപ്പോൾ, നശിച്ചിരിക്കുവാനാണ് കൂടുതൽ സാധ്യത (2 രാജാക്കന്മാർ 25:9). മിസ്രയീം രാജാവ് ദൈവാലയത്തിലെ മറ്റു നിക്ഷേപങ്ങളെല്ലാം എടുത്തുകൊണ്ടുപോയപ്പോൾ. നിയമ പെട്ടകവും കൊണ്ടുപോയി എന്നാണ് ചിലർ കരുതുന്നത് (1 രാജാക്കന്മാർ 14:25, 26). തീർച്ചയായും ഭൗതിക നിയമപെട്ടകത്തിനു എന്തു സംഭവിച്ചു എന്നത് അപ്രധാനമാണ്. അതിന്റെ ആത്മീയഭാഗം സ്വർഗത്തിലാണ് എന്ന് വെളിപ്പാട് 11 പറയുന്നു - അതിനാണ് പ്രാധാന്യമുള്ളത്. ⁴² യേശു ക്രൂശിൽ മരിച്ചപ്പോൾ, ദൈവാലയത്തിലെ തിരശീല രണ്ടായി കീറി (മത്തായി 27:51), ദൈവത്തിലേക്കുള്ള വഴി തുറന്നു എന്നാണ് അത് സൂചിപ്പിക്കുന്നത് (എബ്രായർ 10:19-22). നാം സ്വർഗത്തിൽ പ്രവേശിക്കുമ്പോൾ, യേശു തുടങ്ങിവെച്ചതു പൂർത്തിയാകും. ⁴³ ദൈവത്തിന്റെ ശക്തിയും നീതിയും കാണിക്കുന്ന അലങ്കാരമാണ് അവ എന്ന് നാം വെളിപ്പാടിൽ നേരത്തെ കാണുകയുണ്ടായി. അവന്റെ നീതിയുള്ള കോപത്തിന്റെ അടയാളവും, സ്നേഹത്തിന്റെ ചിഹ്നവും ചേർന്നുള്ളതാണ് ആ വേദഭാഗം. ⁴⁴ ഫ്രെൻ പെയിസ്, ജൂഡ്സോനിയ ചർച്ച് ഓഫ് ക്രൈസ്റ്റിലെ ഉപദേഷ്ടാവാണ്. ⁴⁵ ചർച്ചിലിന്റെ ചിത്രീകരണവും ഉദ്ധരണിയും ജോൺ റിസേയുടെ “ദ ചർച്ച് ഓഫ് പ്രോഫെറ്റ്സ് ആന്റ് മാർട്ടിഴ്സ്” എന്ന 1991 ഏപ്രിൽ 7 ന് ടെക്സാസിലെ ചർച്ച് ഓഫ് ക്രൈസ്റ്റ് അബിലീനിൽ നടത്തിയ പ്രസംഗത്തിൽ നിന്നാണ്.

ചർച്ചക്കും പുനരവലോകനത്തിനുമുള്ള ചോദ്യങ്ങൾ

1. “കാഹളങ്ങൾ മുന്നറിയിപ്പിനുള്ളതാണ്” എന്ന് നാം ആവർത്തിച്ച് ഊന്നി പറയുകയുണ്ടായി. പക്ഷെ കാഹളങ്ങൾ അറിയിക്കുന്നതിനും ഉപയോഗിച്ചിരുന്നതായി നാം കണ്ടു. ഏഴാമത്തെ കാഹളം ഒരു മുന്നറിയിപ്പ് ആയിരുന്നെങ്കിലും, ദൈവത്തെ എതിർക്കുന്നവർക്ക്, മാനസാന്തരപ്പെട്ടില്ലെങ്കിൽ എന്തു സംഭവിക്കുമെന്നും പറയുന്നു, ദൈവത്തോട് വിശ്വസ്തരായി ജീവിക്കുന്നവർക്കുള്ള വിധിയും പറയുന്നു. നിങ്ങൾ ആ അറിയിപ്പുകളെ എങ്ങനെ വിശദീകരിക്കും?
2. പാഠമനുസരിച്ച് 11:15 ഉം 11:17 ഉം എന്തു പഠിപ്പിക്കുന്നു - എന്തു പഠിപ്പിക്കുന്നില്ല?

3. വാക്യം 17-ൽ പരിചയമുള്ള “വരുവാന്മാരുള്ളവനെ” വിട്ടുകൊടുക്കാൻ എന്തെങ്കിലും പ്രാധാന്യം നിങ്ങൾ കാണുന്നുണ്ടോ?
4. ദൈവം നീതിയുള്ളവനും അതേസമയം കരുണയുള്ളവനുമാണ് എന്ന് ഊന്നി പറയേണ്ട പ്രാധാന്യമെന്താണ്?
5. 11:14-19 ലെ ദൈവത്തിന്റെ ന്യായവിധികൾ “കുറ്റത്തിന് യോജിച്ച ശിക്ഷ” ആകുന്നതെങ്ങനെ?
6. “ഭൂമിയെ നശിപ്പിക്കുന്നവർ” എന്ന് വായിക്കുമ്പോൾ, അവർ ആരാണെന്നാണ് നിങ്ങൾ കരുതുന്നത്?
7. ദൈവം നമ്മുടെ പരിശ്രമങ്ങൾക്ക് പ്രതിഫലം തരുമെന്നറിയുന്നത് ആശ്വാസകരമല്ലേ? (രക്ഷ നേടിയെടുക്കുവാൻ സാധ്യമല്ല എന്നത് പ്രതിഫലവുമായി എങ്ങനെ യോജിക്കുന്നു?)
8. “ഉടമ്പടി” എന്ന വാക്കിന്റെ അർത്ഥമെന്ത്? ആ വാക്ക് എങ്ങനെ യെഹൂദന്മാരെ ആശ്വസിപ്പിച്ചു? അത് നമ്മെ എങ്ങനെ ആശ്വസിപ്പിക്കുന്നു?
9. ഭൗതികനിയമപെട്ടകത്തെ കുറിച്ചും - സ്വർഗത്തിലെ അതിന്റെ ആത്മീയ ഭാഗത്തിന്റെ പ്രാധാന്യത്തെയും വിവരിക്കുക.
10. “അന്ത്യകാഹളനാദത്തിന്” ഒരാൾ ഒരുങ്ങിയിട്ടില്ലെങ്കിൽ, അവനോ അല്ലെങ്കിൽ അവളോ എന്തു ചെയ്യണം?



നിയമപെട്ടകം (11:19)